

Tokoni ki he Ako 'a e kakai Pasifiki 'i he lolotonga 'o e COVID-19

PACIFIC EDUCATION INNOVATION FUND – ROUND 2

'Oku fiema'u 'e he Potungāue Ako ke fakahū mai ha ngaahi tohi kole fakapa'anga ke tokoni ki he ngaahi fāmili Pasifiki ke hokohoko atu 'enau feinga ki he lavame'a fakaakó mo ikuna'i foki 'a e ngaahi faingata'a kuo 'omai 'e he COVID-19.

Pacific Education Innovation Fund

'I he 2021, 'e lava ke tohi kole mai 'a e kau faiako, ngaahi ako'anga, ngaahi kulupu fakakomiuniti, kau fakahoko ngāue, kau fakatotolo mo e kau 'akatēmika mei ha feitu'u pe 'i Aotearoa ke nau fakahoko ha ngāue ki he ngaahi fiema'u ki he tu'unga 'o e mo'ui ola lelei mo e silapá 'a e kau ako mo e ngaahi fāmili Pasifiki kuo fakatupu pea/pe uesia mei he COVID-19, 'i ha ngaahi founa fo'ou mei he ongo halanga fakapa'anga 'e ua:

1. Ngaahi founa ngāue fo'ou 'i he akó 'i ha lea 'e ua (bilingual) mo e ako 'i ha lea pē 'e taha (immersion), 'i he ngaahi ako'anga tokamu'a pea mo e ngaahi 'apiakó; pe
2. Ngaahi founa ngāue fo'ou fakalūkufua ke fakakakato 'aki 'a e ngaahi fiema'u ki he tu'unga 'o e mo'ui ola lelei mo e fakasilapa 'i he 'ene fekau'aki mo e ako 'a e kakai Pasifiki.

Ko e hā 'a e fa'ahinga poloseki 'e lava ke fakapa'angá?

'Oku mau kumi ki ha ngaahi founa 'oku fa'ufa'u fo'ou, ngāue fakataha pea kehekehe 'a hono fakahoko 'o e akó ma'a e kau ako mo e ngaahi fāmili Pasifiki ke fakasi'isi'i 'aki 'a hono uesia 'e he COVID-19 'a 'enau akó, 'o kau ki ai 'a e:

- » makehe pea fakatefito 'i he ngaahi founa faka-Pasifiki ki he akó mo e faiakó ma'a e kau ako mo e ngaahi fāmili Pasifiki;
- » fa'ufa'u pe fakalahi 'a e ngaahi naunau fakasilapa makehe ma'a e ngaahi kulupu 'o e kau ako mo e ngaahi fāmili Pasifiki;
- » ngaahi polokalama pe poloseki ke fakakakato 'aki 'a e ngaahi fiema'u fakaako mo e tu'unga 'o e mo'ui ola lelei, fa'u 'e he kakai Pasifiki ma'a e kakai Pasifiki; mo e

- » ngaahi poloseki 'oku langa hake mo fakava'e 'i he ngaahi 'ilo, pōto'i ngāue, 'ilo'i'anga, lea, mo e 'ulungaanga fakafonua 'o e Pasifiki.

'Oku 'atā 'afē 'a e tohi kolé?

'Oku 'atā 'a e tohi kole ki he Pacific Education Innovation Fund mei he 'aho 10 Ma'asi 2021 ki he 'aho 26 'Epeleli 2021.

Ko hai 'oku lava ke tohi kolé?

- » Kulupu pe kau fakafongā 'o ha ngaahi ako'anga tokamu'a, ngaahi 'apiako pea mo e/pe ngaahi kautaha fakahoko ngāue 'i he ako'anga tēsiale. 'E lava ke kau ki heni 'a e:
 - » Ngaahi kulupu 'a e fānauako 'oku nau fekau'aki mo ha 'apiako, ako'anga tēsiale pe ko ha kulupu/kautaha fakakomiuniti
 - » Ngaahi kulupu 'a e mātu'a mo e ngaahi fāmili 'oku nau fekau'aki mo ha ako'anga tokamu'a, 'apiako, ako'anga tēsiale pe ko ha kulupu/kautaha fakakomiuniti
 - » Ha Kāhui Ako 'okú ne fakafongā'i mai ha kulupu 'o ha ngaahi 'apiako, ako'anga tokamu'a mo e/pe ngāue'anga tēsiale
- » Ngaahi kulupu fakakomiuniti mo e ngaahi kautaha, kau ai mo e ngaahi kulupu fakasiasi.
- » Kau fakatotolo mo ha kau 'akatēmika 'oku nau fehokotaki ki ha ako'anga tēsiale pe ko ha ngāue'anga fakatotolo.
- » Ngaahi kautaha fakahoko ngāue 'i he sekitoa 'o e akó mo e sōsialé.

